



## धर्मप्रांतीय उपासना आयोग, वसई

प्रायश्चित्त काळातील दुसरा रविवार

२८ फेब्रुवारी २०२१

श्रद्धावंतांच्या प्रार्थना

**धर्मगुरु :** माझ्या वंधुभगिनीनो, आम्हाला सैदैव प्रार्थना करण्याची गरज आहे आणि विशेषतः या प्रायश्चित्तकाळात तर अधिक प्रार्थना करण्याची गरज आहे. ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

**प्रतिसाद :** प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व वतस्थ ह्यांना या प्रायश्चित्तकाळात पश्चातापाढ्यारे श्रद्धावंताना परमेश्वराच्या अधिक जवळ आण्यासाठी कृपा मिळावी म्हणून आपण प्रार्थना करू या.
२. आपल्या राजकर्त्यांनी व अधिका-यांनी कोरोना विषाणूचा वाढता धोका लक्षात घेऊन त्यावर योग्य ती उपाययोजना करावी तसेच ह्या संदर्भातील सर्व सरकारी आदेशांचे पालन होण्यासाठी विशेष प्रयत्न करावेत म्हणून आपण प्रार्थना करू या.
३. रूपांतराच्या वेळी 'हा माझा परम प्रिय पुत्र आहे' ही आकाशवाणी प्रभू येशूविषयी झाली. बापिस्माढ्यारे आपण परमेश्वराची मुले बनतो. आपल्या आचरणाढ्यारे आपणही स्वर्गीय पित्याची लाडकी लेकरे बनावीत म्हणून आपण प्रार्थना करू या.
४. या प्रायश्चित्तकाळात उपासना विधीत सहभागी होऊन वेदीवरील ख्रिस्ताशी आपल्याला संवाद साधता यावा, त्याच्याशी एकरूप होता यावे व आपल्या अंत्रात्म्याच्या गाभा-यातून आपणास त्याची दिव्य वाणी ऐकण्यास पवित्र आत्म्याची कृपा मिळावी म्हणून आपण प्रार्थना करू या.
५. आपल्या धर्मग्रामातील सर्वांवर विशेषकरून जे आजारी आहेत, परगावात, परदेशात आहेत, प्रवासात आहेत अशावर परमेश्वराचा आशीर्वाद असावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

**धर्मगुरु :** हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ख्रिस्ताढ्यारे करतो. आमेन.